

ಕ್ರಿಸ್ತಿಯೆಣ್ಯಾಚ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

17 ದಶೆಂಬರ್ 2023

ಮೊಗಾಚ್ಯಾಂನೊ, ಷ್ಟಡಾ ಸಂತೊಸಾನ್ ಸೊಮ್ಯಾಚ್ಯಾ ಎವ್ಕರಿಸ್ತಿಕ್ ಜೆವ್ಣಾಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಕ್ರಿಸ್ತ ಯೆಣ್ಯಾಚ್ಯಾ ತಿಸ್ರ್ಯಾ ಆಯ್ತಾರಾಚಿ ಆಯ್ಣಿ ದೇವ್‌ಸ್ತುತಿ ಸೊಮ್ಯಾಚಿ ವಳಕ್ ಹೆರಾಂಕ್ ದಿಂವ್ಚಿಂ ಹಾತೆರಾಂ ಜಾಂವ್ಚ್ಯಾಕ್ ಉಲೊ ದಿತಾ. ಆಯ್ಣೊ ಆಯ್ತಾರ್ ಉಲ್ಲಾಸಾಚೊ ಆಯ್ತಾರ್ (ಗೌದೆತೆ ಆಯ್ತಾರ್) ಮ್ಹಣ್ ನಾಂವಾಡ್ಲಾ. ಆಜ್ ಥಾವ್ನ್ ಸೊಮ್ಯಾಚ್ಯಾ ಜಲ್ಮಾಚೆ ಪರ್ಬೆಕ್ ಲಾಗ್ತಿಲ್ಯಾನ್ ತಯಾರಾಯ್ ಕರುಂಕ್ ಪವಿತ್ರ ಸಭಾ ಉಲೊ ದಿತಾ. ತಶೆಂಚ್ ಆಯ್ಣಿ ದೇವ್‌ಸ್ತುತಿ ಸೊಮ್ಯಾಚ್ಯಾ ಪಯ್ಲ್ಯಾ ಯೆಣ್ಯಾ ವಿಷ್ಯಾಂತ್ ವಿವರ್ ದಿತಾ. ದಿಸ್ಪಡ್ತ್ಯಾ ಜಿವಿತಾಂತ್ ಸೊಮ್ಯಾಚಿ ಖರಿ ವಳಕ್ ಧರುಂಕ್ ಆನಿ ತಿ ಹೆರಾಂಕ್ ಪರ್ಗಟ್ ಕರುಂಕ್ ಗರ್ಜ್ ಆಸಾ ತೊ ಆಧಾರ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಮಾಗುನ್ ಘೆವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾಯಿಯಾ 61:1-2, 10-11

ಅಂತರ್‌ಗೀತ್ : ಲೂಕ್ 1:46-50, 53-54

ದುಸ್ರೆಂ ವಾಚಪ್ : 1 ಥೆಸ್ಸಾ. 5:16-24

ಸುವಾರ್ತಾ : ಜುವಾಂವ್ 1:6-8, 19-28

ಮಿಸಾಚಿಂ ಗಿತಾಂ

ಪ್ರವೇಶ್ : A 50

ಭೆಟೊವ್ಣಿ : C 45

ಕುಮ್ಗಾರ್ : D 37

ನಿರ್ಗಮನ್ : G 1

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್. ತಾಚ್ಯಾ ಪುತಾ ಮುಖಾಂತ್ ಆಮ್ಚ್ಯಾಂ
ತಾಚಿ ವಳಕ್ ದಿತಾ. ಪವಿತ್ರ ಅತ್ಮಾಚ್ಯೆ ಸಕ್ತೆನ್ ಆಮ್ಚಿಂ ಮಾಗ್ಣಿಂ ಬಾಪಾಕ್
ಆಮಿ ಭೆಟೊವ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭಾ ಚಲವ್ನ್ ವ್ಹರಾಚ್ಯಾ ಆಮ್ಚ್ಯಾ ಪಾಪಾಸಾಯ್ಬಾಚೆರ್,
ಗೊವ್ಯಾಂಚೆರ್, ಧಾರ್ಮಿಕ್ ಆನಿ ಲಾಯಿಕ್ ಮುಕೆಲ್ಯಾಂಚೆರ್ ತುಜೆಂ ಬೆಸಾಂವ್
ಘಾಲ್. ತುಜ್ಯಾ ಪುತಾ ಜೆಜುಚ್ಯೆ ಗುಂಡಾಯೆಚ್ಯೆ ವಳ್ಕಿನ್ ತಾಂಚೊ ಮಿಸಾಂವ್
ವಾವ್ರ್ ಕರುಂಕ್ ತಾಂಕಾಂ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಸಮೆಸ್ತ್ ರಾಜಕೀಯ್ ಪುಡಾರ್ಯಾಂನಿ ತಾಂಕಾಂ ದಿಲ್ಲೊ ಹುದ್ದೊ, ಸೆವೆಚ್ಯಾ ಆನಿ
ಮೊಗಾಚ್ಯಾ ಸ್ಪಿರಿತಾನ್ ಜಾರಿ ಕರುಂಕ್ ಆನಿ ತಾಂಚೆ ತಾಬೆನ್ ದಿಲ್ಲೆ ಪರ್ಜೆಕ್
ಮೊಗಾನ್ ಚಲೊಂವ್ಕ್ ತಾಂಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಪಿಡೆಸ್ತ್ ಆನಿ ಪ್ರಾಯೆಸ್ತ್ ಭಾವಾ-ಭಯ್ಣಿಂಕ್ ತುಂ
ರಾಕ್ ಆನಿ ಸಾಂಬಾಳ್. ತಾಣಿಂ ಭೊಗ್ಚೆಂ ಎಕ್ಸುರ್ಪಣ್, ಕಷ್ಟ್ ಪಯ್ಸ್ ಕರ್ಚ್ಯಾಕ್
ಕುಟ್ಮಾಚ್ಯಾ ಸಾಂದ್ಯಾಂಚಿ ಜತನ್ ಆನಿ ಮೋಗ್ ತಾಂಕಾಂ ಸದಾಂಚ್ ಲಾಬಸೊ
ಕರ್ ಮ್ಹಣ್ ಮಾಗ್ತಾಂವ್.

4. ಕುಟ್ಮಾಚ್ಯಾ ಸಮೆಸ್ತ್ ಸಾಂದ್ಯಾಂನಿ ತುಜ್ಯಾ ಪುತಾ ಜೆಜುಚ್ಯಾ ಗೂಂಡ್
ಸಂಬಂಧಾಂತ್ ವಾಡುಂಕ್ ಆನಿ ಹ್ಯಾ ಮುಖಾಂತ್ ಫಿರ್ಗಜ್ ಕುಟ್ಮಾಂತ್
ಮಾಯಾಮೋಗ್ ಆನಿ ಎಕ್ವಟ್ ರಾಜ್ ಕರುಂ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಸರ್ವ್ ಯುವಜಣಾಂಕ್ ಆನಿ ಭುರ್ಗ್ಯಾಂಕ್ ತುಕಾ ಸಮರ್ಪಿತಾಂವ್.
ಲ್ಹಾನ್ ಪ್ರಾಯೆರ್ ಥಾವ್ನ್ ಆವಯ್-ಬಾಪಾಯ್ಕ್, ವ್ಹಡಿಲಾಂಕ್ ಮಾನ್ ಆನಿ
ಗೌರವ್ ದಿಂವ್ಕ್ ಆನಿ ತುಜ್ಯಾ ಮೊಗಾನ್ ವಾಡುಂಕ್ ತಾಂಕಾಂ ಫಾವೊ ಕರ್
ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾ ಭೊಂವಾರಿಂ ಜಮೊ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ನತಲಾಂ ಫೆಸ್ತಾಕ್
ತಯಾರಾಯ್ ಕರ್ತಾನಾ, ತುಜ್ಯಾ ಪುತಾ ಜೆಜುನ್ ಆಮ್ಚ್ಯಾಂ ದಿಲ್ಲೊ ಖರೊ
ಸಂತೊಸ್ ಜಿವಿತಾಂತ್ ಜಿವೊ ದವ್ನ್, ತುಜೆಂ ಮಿಸಾಂವ್ ಉರ್ಬೆನ್ ಫುಡೆಂ
ವ್ಹರುಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಹಾಂವ್ ಸರ್ವೆಸ್ಪರಾ ಥಂಯ್ ಉದಂಡ್ ಮಾಪಾನ್ ಉಲ್ಲಾಸ್ತಲೊಂ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 61:1-2a, 10-11

ಸರ್ವೆಸ್ಪರಾಚೊ ಆತ್ಮೊ ಮ್ಹಜೆರ್ ಆಸಾ,
 ಕಿತ್ಯಾಕ್ ತಾಣೆಂ ಮ್ಹಾಕಾ ಅಭಿಷೆಕ್ ಕೆಲಾ.
 ದುಬ್ಯಾಂಕ್ ಬರಿ ಖಬರ್ ದಿಂವ್ಕ್,
 ಫಾಪ್ಲಲ್ಲ್ಯಾ ಕಾಳ್ಜಾಚ್ಯಾಂಕ್ ಬರಿಂ ಕರುಂಕ್,
 ಕಯ್ದಾಂಕ್ ಸುಟ್ಕಾ
 ಆನಿ ಬಂದೆಂತ್ ಆಸ್ಲಲ್ಯಾಂಕ್ ಮುಕ್ತಿ ಪರ್ಗಟ್ ಕರುಂಕ್.
 ಆನಿ ಸರ್ವೆಸ್ಪರಾಚೆಂ ಕುರ್ಪೆಚೆಂ ವರಸ್ ಪರ್ಗಟ್ ಕರುಂಕ್.
 ಹಾಂವ್ ಸರ್ವೆಸ್ಪರಾ ಥಂಯ್ ಸಂತೊಸ್ತಲೊಂ,
 ಮ್ಹಜೊ ಆತ್ಮೊ ಮ್ಹಜ್ಯಾ ದೆವಾ ಥಂಯ್ ಉಲ್ಲಾಸ್ತಲೊಂ;
 ಕಿತ್ಯಾಕ್ ಮುಕುಟಾನ್ ನೆಟಿಯಲ್ಲಾ ಎಕಾ ನೊವ್ರ್ಯಾ ಪರಿಂ
 ಆನಿ ಭಾಂಗಾರಾನ್ ಶೃಂಗರಾಯ್ಲೆಲೆ ಎಕೆ ಹೊಕ್ಕೆ ಪರಿಂ
 ತಾಣೆಂ ಮ್ಹಾಕಾ ತಾರಣಾಚ್ಯಾ ವಸ್ತ್ರಾಂನಿ ನ್ಹೆಸಯ್ಲಿ
 ಆನಿ ಪ್ರಾಮಾಣಿಕ್ಪಣಾಚ್ಯಾ ಶೆಲ್ಯಾನ್ ಮ್ಹಾಕಾ ಗುಟ್ಲಾಯ್ಲಿ.
 ಜಶಿ ಭುಂಯ್ ಝಾಡಾಂ ಉತ್ಪನ್ನ್ ಕರ್ತಾ
 ಆನಿ ಬಾಗೆಂತ್ ಬಿಯಾಂ ಕಿರ್ಲುನ್ ವಯ್ರ್ ಸರ್ತಾತ್,
 ತಶೆಂ ಸರ್ವೆಸ್ಪರ್ ಸಗ್ಳ್ಯಾ ರಾಷ್ಟ್ರಾಂ ಮುಕಾರ್
 ಪ್ರಾಮಾಣಿಕ್ಪಣ್ ಆನಿ ವಾಖಾಣ್ಣಿ ವಯ್ರ್ ಸರಶಿಂ ಕರ್ತಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಲೂಕ್ 1:46-48, 49-50, 53-54

ಶ್ಲೋಕ್: ಮ್ಹಜೊ ಆತ್ಮೊ ಮ್ಹಜ್ಯಾ ದೆವಾ ಥಂಯ್ ಸಂತೊಸ್ತಾ. ಇಸಾ. 61:10b

1. ಮ್ಹಜೊ ಜೀವ್ ಸರ್ವೆಸ್ಪರಾಚಿ ವ್ಹಡ್ಪಿಕ್ ಗಾತಾ,
 ಮ್ಹಜೊ ಆತ್ಮೊ ದೆವಾ ಮ್ಹಜ್ಯಾ ತಾರೊಕಾ ಥಂಯ್ ಸಂತೊಸಾನ್ ಉಡ್ತಾ.
 ಕಿತ್ಯಾಕ್, ಆಪ್ಲೆ ಕಿರ್ಕೊಳ್ ಚರಣ್-ದಾಸಿಚೆರ್ ತಾಣೆಂ ದಯಾಳ್ ದೀಷ್ಟ್ ಘಾಲಿ,
 ದೆಕುನ್ ಹ್ಯಾ ಪುಡಾಂ ಸರ್ವ್ ಸಂತತಿ ಮ್ಹಾಕಾ ಸದೆಂವ್ ಮ್ಹಣುನ್ ಪಾಚಾರ್ತಲೊ.

2. ಸಕ್ತಿವಂತಾನ್ ಮ್ಹಜ್ಯೆ ಪಾಸತ್ ವಿಚಿತ್, ಕಾಮಾಂ ಕೆಲ್ಯಾಂತ್,
ಭಾಗೆವಂತ್ ತಾಚೆಂ ನಾಂವ್.
ದಾಖಿಯ್ತಾ ತೊ ಕಾಕುಳ್ತ್ ಆಪ್ಲಾಕ್ ಭಿಯೆತಲ್ಯಾಂಚೆರ್,
ಸಂತತ್ಯೆ ಥಾವ್ನ್ ಸಂತತ್ಯೆ ಪರ್ಯಾಂತ್.
3. ಭುಕೆಲ್ಯಾಂಕ್ ತಾಣೆಂ ಬರ್ಯಾ ವಸ್ತುಂನಿ ಭರ್ಲ್ಯಾಂತ್,
ಆನಿ ಗ್ರೆಸ್ತಾಂಕ್ ರಿತ್ಯಾ ಹಾತಾಂನಿ ಪಾಟಿಂ ಧಾಡ್ಲ್ಯಾಂತ್.
ಇಸ್ರಾಯೆಲಾಕ್, ಆಪ್ಲ್ಯಾ ಚಾಕ್ರಾಕ್, ತೊ ಆಧಾರ್ ದಿವ್ನ್ ಆಯ್ಲೊ,
ಬಿರ್ಮತೆಚೊ, ಕಾಕುಳ್ತೆಚೊ ಉಗ್ಡಾಸ್ ಕರುನ್ ಆದ್ಲೊ.

ದುಸ್ರೆಂ ವಾಚಪ್

ದೇವ್, ತುಮ್ಮೊ ಜೀವ್, ಆತ್ಮೊ ಆನಿ ಕೂಡ್
ಸೊಮಿಯಾ ಜೆಜು ಕ್ರಿಸ್ತಾಚ್ಯಾ ಯೆಣ್ಯಾ ಪರ್ಯಾನ್ ಸೊಭಿತ್-ಶಾಬಿತ್ ಸಾಂಬಾಳುಂ

ಸಾಂ ಪಾವ್ಲುನ್ ಥೆಸ್ಸಾಳೊನಿಯಾಗಾರಾಂಕ್ ಬರಯ್ಲೆಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಥೆಸ್ಸಾ. 5:16-24

ಭಾವಾಂ-ಭಯ್ಣಿಂನೋ,

ಸದಾಂಚ್ ಖುಶಾಲಿ ಜಾಯಾ; ಖಳನಾಸ್ತಾನಾ ಮಾಗಾ; ಸರ್ವ್ ಘಡಿತಾಂನಿ ದೆವಾಕ್
ಅರ್ಗಾಂ ದಿಯಾ; ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ಆಸ್ಲೆಲ್ಯಾ ತುಮ್ಮೆ ಥಾವ್ನ್ ದೆವಾಕ್ ಇತ್ಲೆಂಚ್
ಜಾಯ್.

ಪವಿತ್ರ್ ಆತ್ಮಾಚೆ ವಾಟೇರ್ ಆಡ್ಕಳ್ ಘಾಲಿನಾಕಾತ್. ಪ್ರವಾದೀಕ್ ಉತ್ರಾಂಚಿ
ಬೆಪರ್ವಾ ಕರಿನಾಕಾತ್. ತ್ಯಾ ಸಕ್ಪಾಂಚಿ ಪರೀಕ್ಷಾ ಕರ್ನ್ ಜಾತಚ್, ಕಿತೆಂ ಬರೆಂ ಮ್ಹಣ್ ದಿಸ್ತಾ
ತೆಂ ಸಾಂಬಾಳ್ ಧರಾ. ಖಿಯ್ಣ್ಯಾಯಿ ಧರಾಚೆಂ ವಾಯ್ಪ್ ಜಾಂವ್, ತೆಂ ಪಯ್ಸ್ ಕರಾ.

ಸಮಾಧಾನ್ ದಿತಾ ತೊ ದೇವ್ ತುಮ್ಮಾಂ ಸರ್ವ್ ವಾಟಾಂನಿ ಪವಿತ್ರ್ ಕರುಂ; ಸೊಮಿಯಾ
ಜೆಜು ಕ್ರಿಸ್ತಾಚ್ಯಾ ಯೆಣ್ಯಾ ವೆಳಾರ್ ತುಮಿ ಸಗ್ಳೆಚ್—ಪ್ರಾಣ್, ಆತ್ಮೊ ಆನಿ ಕೂಡ್—ನಿದೋಷಿ
ಸಾಂಬಾಳ್ಲೆ ಆಸುಂ. ಜಾಣೆಂ ತುಮ್ಮಾಂ ಆಪೊವ್ಣೆಂ ದಿಲಾಂ ತೊ ಸದಾಂಚ್ ವಿಶ್ವಾಸಿ. ತಶೆಂ
ಆಸ್ತಾಂ ಹೆಂ ತೊ ಕರ್ತಲೊಚ್. — ದೆವಾಚೆಂ ಉತರ್ ಹೆಂ.

ಉದ್ಕಾರ್

ಇಸಾ. 61:1 (ಲೂಕ್ 4:18)

ಸರ್ವೆಸ್ಪರಾಕ್ ಜೈ, ಜೈ!
ಸರ್ವೆಸ್ಪರಾಚೊ ಪ್ರೇರಕ್ ಆತ್ಮೊ ಮ್ಹಜೆರ್ ಆಸಾ,
ದುರ್ಬಳ್ಯಾಂಕ್ ಬರಿ ಖಬರ್ ಪರ್ಗಟುಂಕ್ ತಾಣೆಂ ಮ್ಹಾಕಾ ಧಾಡ್ಲಾ.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ತುಮ್ಮಿ ಮಧೆಂ ಆಯ್ಲಾ ಎಕ್ಲೊ ಆನಿ ತಾಕಾ ತುಮಿ ಒಳ್ಳೆನಾಂತ್

✠

ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 1:6-8, 19-28

ದೇವಾನ್ ಧಾಡ್‌ಲೊ ಏಕ್ ಮನಿಸ್ ಆಸ್ಲೊ

ತಾಚೆಂ ನಾಂವ್ ಜುವಾಂವ್.

ಹೊ ಮನಿಸ್ ಸಾಕ್ಸ್ ದಿಂವ್ಕ್ ಆಯ್ಲೊ

ಆಪ್ಲಾ ಮಾರಿಫಾತ್ ಸಮೆಸ್ತಾಂನಿ ಸತ್ಮಾನ್ವಾಕ್

ಉಜ್ವಾಡಾ ವಿಶ್ಯಾಂತ್ ಸಾಕ್ಸ್ ದಿಂವ್ಕ್ ಮ್ಹಣ್ ತೊ ಆಯ್ಲೊ.

ಉಜ್ವಾಡ್ ತೊ ನ್ಹಯ್ ಆಸ್ಲೊ

ಉಜ್ವಾಡಾ ವಿಶ್ಯಾಂತ್ ಸಾಕ್ಸ್ ದಿಂವ್ಕ್ ಮ್ಹಣ್ ಮಾತ್, ತೊ ಆಯ್ಲೊ.

“ಕೊಣ್ ತುಂ?” ಮ್ಹಣ್ ವಿಚಾರುಂಕ್ ಜುದೇವಾಂನಿ ಜೆರುಜಲೆಮಾ ಥಾವ್ನ್ ಯಾಜಕಾಂಕ್ ಆನಿ ಲೆವಿತಾಂಕ್ ಧಾಡ್‌ಲ್ಲ್ಯಾ ವೆಳಾರ್, ಜುವಾಂವ್ ದಿಲ್ಲಿ ಸಾಕ್ಸ್ ಹಿ: “ಹಾಂವ್ ಕ್ರಿಸ್ತ್ ನ್ಹಯ್” ಮ್ಹಣ್ ತಾಣೆಂ ಕಿತೆಂಚ್ ಲಿಪಯ್ನಾಸ್ತಾನಾ ಸತ್ ಆಸಾ ತಶೆಂ ಸ್ಪಷ್ಟ್ ಸಾಂಗ್ಲೆಂ. “ತುಂ ಕೊಣ್ ತರ್? ಎಲಿಯಾ?” ಮ್ಹಣ್ ತಾಂಣೆಂ ತಾಕಾ ಸವಾಲ್ ಕೆಲೆಂ. “ನ್ಹಯ್” ಮ್ಹಣಾಲೊ ತೊ. ತಾಂಣೆಂ ಪರ್ತ್ಯಾನ್ ವಿಚಾರ್ಲೆಂ: “ತುಂ ಏಕ್ ಪ್ರವಾದಿ?” ತಾಣೆಂ ಜಾಪ್ ದಿಲಿ: “ಹಾಂವ್ ನ್ಹಯ್.” ತೆ ಮ್ಹಣಾಲೆ: “ತರ್ ತುಂ ಕೊಣ್ ಮ್ಹಣ್ ಆಮ್ಕಾಂ ಸಾಂಗ್, ಆಮ್ಕಾಂ ಧಾಡ್ಲಲ್ಯಾಂಕ್ ಆಮಿ ಪಾಟಿಂ ಜಾಪ್ ವ್ಹರುಂಕ್ ಆಸಾ, ತುಜೆ ವಿಶ್ಯಾಂತ್ ತುಂ ಕಿತೆಂ ಮ್ಹಣ್ತಾಯ್?” ಜುವಾಂವ್ ತಾಂಕಾಂ ಇಸಾಯಿಯಾ ಪ್ರವಾದ್ಯಾಚ್ಯಾ ಉತ್ರಾಂನಿ ಜಾಪ್ ದಿಲಿ: “ಸೊಮಿಯಾಚಿ ವಾಟ್ ನೀಟ್ ಕರಾ’ ಮ್ಹಣ್ ಅರಣ್ಯಾಂತ್ ಬೊಬ್ ಮಾರ್ತಲ್ಯಾಚೊ ತಾಳೊ ಹಾಂವ್.”

ಧಾಡ್ಲಲ್ಯಾಂ ಮಧೆಂ ಥೊಡೆ ಫಾರಿಜೆವಾಂಚ್ಯಾ ಪಂಗಡಾಂತ್ಲೆ ಆಸ್ಲೆ. ತಾಂಣೆಂ ಜುವಾಂವ್ಕ್ ಅಶೆಂ ಸವಾಲ್ ಕೆಲೆಂ: “ತುಂ ಕ್ರಿಸ್ತ್ ನ್ಹಯ್, ಎಲಿಯಾಯಿ ನ್ಹಯ್, ಪ್ರವಾದಿಯಿ ನ್ಹಯ್ ಮ್ಹಣ್ತಾಯ್. ಕಶೆಂ ತರ್ ತುಂ ಸ್ನಾನ್ ದಿತಾಯ್?” ಜುವಾಂವ್ ತಾಂಕಾಂ ಜಾಪ್ ದಿಲಿ: “ಹಾಂವ್ ಸ್ನಾನ್ ದಿತಾಂ ಉದ್ಯಾನ್. ಪುಣ್ ತುಮ್ಮಿ ಮಧೆಂ ಆಸಾ ಎಕ್ಲೊ ಜಾಕಾ ತುಮಿ ಒಳ್ಳೆನಾತ್. ತೊ ಮ್ಹಜೆ ಉಪ್ರಾಂತ್ ಯೆತಾ. ತರಿಪುಣ್ ತಾಚ್ಯಾ ವ್ಹಾಣಾಂಚೆ ಕಟ್ ಸೊಡೊಂವ್ಕ್ ಸಯ್, ಹಾಂವ್ ಯೋಗ್ ನ್ಹಯ್.”

ಹೆಂ ಬೆಥಾನಿಯಾಂತ್, ಯೊರ್ದಾನ್‌ಚೆ ಪೆಲೇ ತಡಿರ್, ಜುವಾಂವ್ ಸ್ನಾನ್ ದೀವ್ನ್ ಆಸ್ಲೆಕಡೆನ್ ಘಡ್ಲೆಂ.

— ದೇವಾಚೆಂ ಉತರ್ ಹೆಂ.